

અથ

ભારતીય અસ્પૃશ્યતા નિવારક પરિષદ
મુંબાઈ.

(તા. ૨૩ અને ૨૪ મી. માર્ચ ૧૯૧૮.)


લાલજી શર્માએ આપેલું ભાષણ.




છપાવી પ્રસીધ્ધ કર્તા.

લાલજી શર્મા.

ડૉ. લીમડીચાંડ—ભરૂચ.



દેશી મિત્ર પ્રેસ, લીમડીચાંડ—મુરત.



કિંમત ૧ આનો.

સુરત વિદ્યાપીઠ સંસ્થા
અમદાવાદ
ગુજરાતી કૉપીસર્કટ-સંગ્રહ
૭૪૮૪

મુશ્કના—આ પુસ્તકથી ઉત્પન્ન થયેલાં નાણાં પુસ્તક
બંધાવવામાં અથવા તે કોળવણી ફંડમાં ખર્ચાશે.

જેનાથી ૧ આનાની કીંમત નહિ આપી શકાય તેને કર્તા
પાસેથી મફત મળશે અથવા અડધા આનાની પોષ્ટ ટીકીટ મોકલી
અડધાથી મફત મોકલી આપશે.



સુરત લીમડાચોકમાં આવેલા દેશી મિત્ર પ્રેસમાં
રામલાલ વનમાળીદાસે છાપી.

ગુજરાત વિદ્યાપીઠ ગ્રંથાલય

[ગુજરાતી કૌપીરાક્ષિત વિભાગ]

અનુક્રમાંક ૭૪૯-૪

વાર્ષિક

પુસ્તકનું નામ (નાબન્ધ) રામાયણે અપેલું લાખડું

વિષય સરૂપૃ૬૨૭:૪૮૨૧૨.૫૪૮

પરિપદ્ધના પ્રમુખ,

ભારતના એક માત્ર આદર્શનરેશ શ્રીમન્ત ગાયકવાડ
મહારાજ તથા અન્ય સજ્જનો:—

કોઈપણ જાતિના જીવનનો આધાર મારા ધારવા પ્રમાણે,
તેની ધાર્મિક સંસ્થા હોય શકે, મને કહેવાને હરકત નથી
કે હિન્દુ ધર્મ શાસ્ત્રોનો જોઈએ તેવો અભ્યાસ નહિ રહેલો
હોવાથી હમોને (હિન્દુઓના એક અંગની) આવી સ્થિતિમાં
આવવાનો વખત મળ્યો. હમો હિન્દુ છીએ, જ્યાંસુધી હિન્દુ
ધર્મ શાસ્ત્રોનો માર્મિક અભ્યાસ ધર્મના સંસ્કૃત ગ્રંથનો નહિ
કરીએ ત્યાંસુધી અધર લટકી રહીએ તેમાં નવાઈ શાની.

એવી એક મહત્તિ ખોટને વડોદરામાં શ્રીમન્ત સરકારે
ગરોડા સંસ્કૃત પાઠશાળા ખોલી પુરી પાડી છે, આ અદ્વિતીય
પ્રસંગોચિત કાર્ય સર્વને અપૂર્વ હર્ષ ઉપજાવનારૂ થશે. મને
પણ સદર પાઠશાળાનો લાભ લેવાનો સોભાગ્ય મળી ચૂક્યો
છે, અને મારા ખીજ વિદ્યાર્થી ભાઈઓ પોતાના ગરૂડા એટલે
ગુરૂ પદવીની સાર્થકતા કરી બતાવશે તો અમારા ઉદ્ધારમાં
એક મોટી સહાયતા થઈ પડશે.

લગભગ આઠેક વર્ષ ઉપર શ્રીમન્ત પૂજ્ય મહારાજ-
શ્રીએ “ સ્પર્શસ્પર્શ ” એ વિષય ઉપર નિબંધ લખવાની
વિજ્ઞાપિત કરેલી અને તેના ઉપરથી લેખકનો નિબંધ પસંદ
થયો અને તેને પુરસ્કાર આપવામાં આવ્યો હતો. જેદ થાય
છે કે તે ગ્રહસ્થે હુમારી જાતિને એવીને એવીજ સ્થિતિમાં
રાખવા ભલામણ કરી છે, એટલુંજ નહિ પણ હાલની સ્થિ-
તિમાં અંત્યજો સંતુષ્ટ રહે છે, એટલું પણ લાખી દીધું એ
વાત કાંઈક અંશે અંત્યજોની પશુત્વ અવસ્થાને લીધે કદાચ
હીક થઈ શકે, પરંતુ ઘણા પ્રસંગો કહી બતાવે છે કે
અંત્યજો પોતાની હાલની સ્થિતિ માનવીય હક્ક નહિ મળ-
વાની અવસ્થામાં જરાપણ સંતુષ્ટ નથી, નહિ તો હિન્દીમાં
૫૦૦ અમાર ખ્રિસ્તી થવા ગયા હતાં એવો પ્રસંગ કેમ
આવત ? જો કે આર્ય સમાજના પ્રયાસથી તેઓ પોતાનો
ધર્મ જાળવી શક્યા છે. પરધર્મમાં ગયલા ૮૦ ટકા અંત્યજો
છે એ અતિશયોક્તિ નહિજ હોય, અને તે હુમારી અસંતુષ્ટ
તથા અડચણ ભરેલી અવસ્થાનું પ્રત્યક્ષ પ્રમાણ છે.

વડોદરા રાજ્યમાં અંત્યજ કેળવણી ખાતામાં ઇન્સ્પેક્ટર
અને સંસ્કૃત પાઠશાળાના અધ્યાપકો ઉત્તર હિન્દુસ્થાનાજ છે.

એટલે ગુજરાત વગેરે પ્રદેશમાં આ કાર્ય કરવાને, લોકો તૈયાર થતાં નથી. શાસ્ત્રની દ્રષ્ટિએ એમ લાગે છે કે કાંઈ પણ બદલો લીધા સિવાય પતિતોનો ઉદ્ધાર કરવો જોઈએ. પણ સારો પગાર આપવા છતાં એક પણ વ્યક્તિ આ કાર્ય માટે કમ્મર કશી તૈયાર થઈ નથી, એટલુંજ નહિ પણ-અધમ જાતિના લોકોની શાળાઓમાં ઉચ્ચ મનાતા લોકો કામ કરે તો તેને થોડું ઘણું પ્રમોશન નહિ પરંતુ એકદમ દોઢા પગાર આપવાને ઉદારતા ભરેલો નિયમ શ્રીમંત મહારાજ સાહેબે કરેલો છતાં અજ્ઞાનતાવશ આ યજ્ઞ માટે હોતાઓ મળી શક્યા નહિ એ જરા ખેદકારક છે.

અંત્યજો માટે મારા ધારવા પ્રમાણે એવી વ્યવસ્થા થવી જોઈએ કે એમના માટે જૂદી નિશાળો ન રાખતાં ઉચ્ચ નિય સર્વ સાથે એકજ નિશાળમાં લણે જેથી પરસ્પર ભ્રાતૃભાવ વધે અને કેળવણી ખાતાનો ખર્ચ પણ કમી થાય વળી હરકોઈ નિશાળમાં અંત્યજ માસ્તરને જગ્યા આપવી.

બીજું-એ લોકોને ઉચ્ચ વર્ણોના મહોલ્લામાં ઘર બાંધવા દેવા અથવા રહેવા માટે ભાડે આપવા તેમાં કોઈપણ પ્રકાર

રની હરકત કરવી નહિં. તેમજ બજારોમાં દુકાન માંડી કાંઈ પણ હરકત સિવાય છુટથી વહેપાર કરવા દેવો.

સરકારી કોઈપણ ખાતામાં કેળવાયલાં અંત્યજને ઉચ્ચ વર્ણના પેઠે નોકરી આપવી.

ચોથું એ કે—અંત્યજ અને ઢડ એ બે શબ્દો એમના માટે તદ્દન નાશ કરવા. કારણ કે એ શબ્દો ઉચ્ચ વર્ણીઓને માઠી અસર કરનાર છે. અને અંત્યજને અપમાન કરનાર છે. ઢડ શબ્દ કોઈ શાસ્ત્રમાં નથી, પરંતુ દ્વેષિઓએ લગાવી દીધો છે. એ લોક રજપુતોમાંથી ઉતરી આવેલાં છે એમ એમની રીતિ નીતિ અને અંગ ઉપરથી ચોકશ દેખાય છે. માટે હવે પછી રજપુત નામથી ઓળખવા નોંધએ.


હવે હું અંત્યજ તથા ઉચ્ચ વર્ણમાં જે ભેદ ચાલે છે તેનું થોડું વર્ણન કરીશ:—

ઓરમ્.

ઈશ્વર પ્રાર્થના.

यदन्ति यश्च दूरके भयं विन्दति मामिह
पवमान वितज्जहि । ऋ० आ० ७. अ. २ व० १७ मं० २१

હે પૂજનીય પરમેશ્વર ! આ સંસારની અંદર દૂર દેશમાંથી
અથવા નજદીકના પ્રદેશમાંથી જે ભય હમને પ્રાપ્ત થાય છે તેને
આપ નાશ કરો.



દુનિઆમાં સુખી થવાના ધણા રસ્તા છે, પરંતુ ઘણે દરજ્જે
વિચાર કરીને જોઈશું તો જણાશે કે પોતાના ધર્મને જાળુનાર, જાણીને
પાળનાર, અને પછી ધાર્મિક જીવન ગાળનારને જોડેલા ધન્યવાદ
આપીએ તેટલો થોડોજ છે. કારણકે ધર્મ આ સંસારરૂપી ભવશાગર
તરવાની અમુલ્ય નૌકા છે. શાસ્ત્રમાં કહ્યું છે કે “ધર્મેણ્વ હતો હન્તિ
ધર્મો રક્ષતિ રક્ષતઃ” માટે ધર્મથી કદીપણ અલગ થવું નહિ.
ધર્મનો આ સંસારમાં અગાધ મહિમા પ્રસરી રહ્યો છે, ધર્મ એ
શબ્દ સંસ્કૃત ભાષાનો છે અને એ ઘૃ ધાતુ ઉપરથી બનેલો છે.
ધર્મ એટલે ધારણ કરવા જેવી વસ્તુ અથવા જે આપણને ધારણ
કરી શકે તે.

ધર્મના આ સંસારમાં અગાધ મહિમા પ્રસરી રહ્યા છે, તેમાં હિન્દુસ્તાન આખળ પડતો દેશ છે. બ્રહ્મજ્ઞાની ઋષિ-મુનીઓ, સાર્વજનિક ધર્મના મહાન સ્થાપકો, દુકમાં જોને હિન્દુશાસ્ત્રમાં ઇશ્વરી અવતાર કહેવામાં આવે છે, એવા મહાન પુરુષોની જન્મભૂમી તરીકે વખણાયેલી આ ભારતભૂમી, આ પુજનીય ભરતખંડ પુરાતન જમાનાથી ધર્મજ્ઞાન ફેલાવનાર, દુનિયાની સુભાગ્યવંત માતા તરીકે ગણાતી આવેલી આ પવિત્ર ભારતભૂમી, દુનિયાના સર્વજનોથી પુજાતી આવેલી આ ભારતમાતા. હે દેવી ! એક વખતે તું સંપ, જંપ, ધર્મ અને વિદ્યા હુનરૂપી સૂર્યથી પ્રકાશતી હતી, અને આજે અપર્મ, બાળલગ્ન, છાતિભેદ, સ્પર્શસ્પર્શ અને અવિદ્યારૂપી વાદળોથી અંધકાર કેમ બની ગયું ? હે ભારત દેવી ! વિર રત્નોને જન્મ આપતાં તું કેમ આજસુ યજ્ઞ ? હે દેવી ! પુનઃ એક વખત રામ, કૃષ્ણ, બુદ્ધ, મનુ, અને ઋષિ દયાનંદ જેવા મહાન નરમહાત્માઓને જન્મ આપી ઉદ્ધાર કર.

આજકાલ ઉંચ ગણાતી જાતિઓ પોતાનું ઉંચપણું જાળવી રાખવા માટે ધર્મના બહાને અનેક પ્રકારની કલ્પીત રીઠીઓ ફેલાવી માંહોમાંહે ભારે કુસંપ કર્યો છે, જે આપણે એ કલ્પીત રીઠીઓ તરફ બારીક નજરે જોઈશું તો પોતાનું અજ્ઞાનપણું જણાયા વિના રહેશે નહિ. ગમે એટલો મહાન વિદ્વાન હશે તેને પણ આ જાતનું ભુત વળગેલું હોય છે. માણસ તો તેજ કહેવાય કે જે ખરું જોટાનો નિર્ણય કરી તે પ્રમાણે વર્તે. ચાર વેદ, છ શાસ્ત્ર બંધ્યો હોય, એમ. એ. કે બી. એ. યથા હોય પરંતુ જ્યાં સુધી અનુભવથી સત્યાસત્યનો નિર્ણય કરી તે પ્રમાણે ન વર્તે તો તે વિદ્યા મેળવેલી નકામીજ

કહેવાય, દાખલા તરીકે જોઇશું કે આપણા પુજનીય બ્રાહ્મણો નિશાળમાં પરીક્ષા આપે તે વેળા પરીક્ષક પુછે કે ગંગાજી ક્યાંથી નીકળી છે ? ત્યારે કહેશે કે હિમાલયમાંથી. જે આ વખતે મહાદેવની જટામાંથી નીકળી એમ કહે તો નાપાસ થાય, માટે હિમાલયમાંથી નીકળી એમ સત્ય રીતે કહેવું પડે છે. જ્યારે સર્વ વિદ્યા સંપાદન કરી ઉપદેશ તરીકે અન્યને સમજાવવું હોય ત્યારે તો ગંગાજી મહાદેવની જટામાંથી નીકળી એમ કહે છે. એક વખતે મેં એક સનાતની ઉપદેશકને પુછ્યું, કે ગુણુ કર્મથી બ્રાહ્મણ અને શૂદ્ર સરખા ગણાય કે ? કહ્યું કે નહિ. મેં કહ્યું કે એ વિષે શાસ્ત્રો અનુમોદન આપે છે અને તમે કેમ ના કહો છો ? પરંતુ મહારાજ તો એકના એ થયાજ નહિ. એક વખતે તે ઉપદેશ કે (બાળણ કરતાં) જણાવ્યું કે ‘ રામ અને રૂસ્તમ ગુણુ કર્મથી એક છે.’ બીજા ગમે તેમ માને પણ હું તો સરખા માનું છું. ” આવો પક્ષપાતિ અને સ્વાર્થમય ઉપદેશ થતો બંધ નહિ થાય ત્યાં સુધી ધર્મનું ખરું તાત્પર્ય સમજાશે નહિ. હવે વિદ્વાન અને ઉંચ ગણાતી જ્ઞાતિઓમાં કેટલીક ધર્મને નામે ચાલતી રૂઢીઓ તરફ વિચાર કરીશું.

શું હિંદુ ધર્મમાં પવિત્ર થવાનું સાધન છે ?

ઉંચ વર્ણના એ માણસ હોય અને તેમાંથી એક માણસ અંત્યજ વર્મના માણસને અડક ત્યારે તેની સાથેનો બીજો ઉંચ વર્ણી તેને અડકશે નહિ, કારણકે અભડાયલાંને અડકવાથી અભડાય છે. અભડાયલાંને અડકવાથી અભડાય એ તો નક્કી થયું, પરંતુ પારસી, મુસલમાન, કે ખ્રિસ્તી, દેડને અડકી તમને અડકે તો તમે અભડાતાં નથી. એટલુંજ નહિ પણ દેડના હાથથી રાંધેલું ખાનાર પારસી અને યૂરોપીઅનોથી અભડાતાં નથી, આ પણ અકલ્પનો નમુનો ! સ્વમતિવાળા સાથે દ્વેષ, અને વિગતિવાળા સાથે મિત્રતા. અંત્યજ લોક હિન્દુ ધર્મ પાળે, દેવદેવીઓની મૂર્તિઓને પૂજે, અભક્ષ્ય ત્યાગે, અને હિન્દુ ધર્મની સઘળી ક્રિયા કરે છતાં અંત્યજ શુદ્ધ થઈ શકતા નથી, કારણકે તેમને અડકવાથી ઉંચ વર્ણીઓ અભડાય છે. જ્યારે એ હિન્દુ ધર્મ પાળનાર અંત્યજ ખ્રિસ્તી અથવા મુસલમાન બને તો શુદ્ધ (પવિત્ર) થાય છે, કારણકે તે પછી તેને અડકવાથી ઉંચ વર્ણીઓ અભડાતાં નથી. આ ઉપરથી ખુદ્દે ખુદ્દું દેખાય છે કે હિન્દુ ધર્મમાં પતિતોને પાવન કરવાનું સાધન નથી. જે ધર્મમાં પાવન થઈ શકાય નહિ તે ધર્મ નહિ પણ અધર્મ કહેવાય. વળી આથી અજ્ઞાનપણું બીજું કયું હશે ? જ્યાં સુધી સ્વધર્મમાં હોય ત્યાં સુધી અપવિત્ર સમજી અલગ રાખવા અને પરધર્મમાં જાય એટલે અપવિત્ર સમજી બધો વહેવાર કરવો, એ શું અજ્ઞાનતા નથી ?

ઠડ રહેતા સ્વધર્મમાં, હિન્દુઓ તેને તજે છે,
ઠડ જતાં પરધર્મમાં હિન્દુઓ તેને અડે છે.
હિન્દુ હિન્દુ ધર્મનો બહિષ્કાર આમ કરે છે,
યુક્તિ નીતિ ન્યાયવૃત્તિ તેનો પરિત્યાગ કરે છે.

બંધુઓ ! જરા બુધ્ધિનો સદુપયોગ કરો, ધર્મશાસ્ત્ર તરફ દ્રષ્ટિ કરો. અસ્પર્શ જાતિઓથી જુદા પડી હિન્દુઓમાં ઘટાડો નહિ કરતાં તેમની સાથે વળગેલા રહી તેમની ભૂલો સુધારી તમારા જેવા બનાવવાનો પ્રયત્ન કરશો તોજ આ ભારતવર્ષનું ભલું થશે. આવી અંધ શ્રદ્ધાથી 'ભારતવર્ષ' છેક પડતીમાં આવ્યો છે. અને હજુ તમે ઉંચ ગણાતી જાતિઓ તમારા શૂદ્ર બંધુઓનો હાથ પકડશો નહિ, તો આ ભારતવર્ષની બધી જાતિનો અંત નજીકમાં છે. માટે બંધુઓ ! હે આર્ય વીરો ! જાગૃત થાઓ, સ્વધર્મનું રક્ષણ કરો. તમારા અંત્યજ બંધુઓને સુધારી પરધર્મમાં જતા અટકાવો, તેમના સાથે સમાનતાથી રહો. અસ્પર્શ બંધુઓથી અંતડા રહેશે તો તે પરધર્મમાં જશે તેથી હિન્દુ ધર્મમાં ટોટો પડશે. માટે તેમને બગલમાં (સાથમાં) લઈ તેમની ખામીઓ સાથે રહી દૂર કરવાની કાશીશ કરશો તો ભવિષ્યમાં પુનઃ ઉદ્ધાર થશે.

“હિન્દુઓને પવિત્ર થવાના સાધન.”

અત્યજથી અભગાયલો હિન્દુ મુસલમાનને અડકી પવિત્ર બને છે, જેમ ગંગાદિ નદીઓમાં ન્હાવાથી સનાતની બ્રાહ્મણો પોતાને પવિત્ર થયા સમજે છે, તેમજ મુસલમાનને અડકવાથી પણ પવિત્ર થયા સમજે છે. ત્યારે એ પણ એક જાતનું પવિત્ર તિર્થ સનાતનીઓના દિસામે ગણવામાં વાંધો શું ? જે મુસલમાનોને યોગા વર્ષ ઉપર અડકવાથી અભગાતાં હતાં તેજ મુસલમાનોને અડકવાથી હાલ પવિત્ર થાય છે, આ પણ સનાતની નીતિનો નમુનો ?

અત્યજથી અભગાયલી વસ્તુને પવિત્ર કરવા માટે પાણી વગેરે સાધનો મળતાં નથી ત્યારે તે વસ્તુ ઉપર થુંકીને પવિત્ર બનાવી લે છે. વાહરે ખુદ્દીના બારદાનો ! જ્યારે થુંકને તમે પવિત્ર સમજો છો, અને તે થુંક તમારા મોઢામાં હમેશ રહે છે તો પછી તમે કેમ અભગાય છો ? સનાતની ધર્મજનો પાંસે પવિત્ર થવાના સાધનો તો સારાં છે !

“અભક્ષ તથા જાતિઓ.”

હિન્દુઓનું કહેવું એમ છે કે અંસજન લોક મરેલાં ઢોરનું માંસ ખાય છે, માટે તેમને અડકવાથી અભડાઈએ છીએ. એ સિવાય બીજા પણ કારણો બતાવે છે પરંતુ એ સર્વ કારણો જે જાતિને તમે અડકવાથી અભડાતાં નથી તેનામાં પણ છે. એટલુંજ નહિ પણ એમાંના કેટલાંક કારણો વાણીઆ બ્રાહ્મણ જેવી જાતિઓમાં પણ દેખાય છે.

આપણે વિચાર કરશું તો જણાશે કે માંસ ખાનાર સર્વ મુડદાલ એટલે મરેલુંજ ખાય છે. તમારું ધારવું એમ હશે કે માણસને હાથે મરાયલું હલાલ અને કુદરતી રીતે મરેલું તે મુડદાલ. માછી લોક જળ નાખી માછલાં પકડે છે તે જીવતાં ને જીવતાં નાવડામાં નાખે છે, ત્યાં તે બિચારાં તરવડી તરફડી ગરણુ પામે છે. તે શું મુડદાલ ન કહેવાય ? જે ત્રણ વર્ષના જુના દુર્ગંધથી ભરેલા માછલાં અંસજને અડકવાથી અભડાતી જાતિઓ પણ ખાય છે, જેવાકે ધાંચી, દરજી, ગોલા, બોધ, ખત્રી, હજમ, મોચી, ડમ્બર, બીલ, વગેરે વગેરે.

અંસજથી પણ અતિ અભક્ષ કરનારી જાતિઓ છે પરંતુ તેને અડકવાથી દિગ્ધે અભડાતાં નથી. આ પણ અક્ષનીજ ખુબી !

આ લોક જંગલી ગણાય છે, એટલે એમનામાં ધાર્મિક ક્રિયા

બીલ ધણું કરીને નથી, એ લોક મરેલાં ઢોરનું માંસ ખાય છે. સુરત જીલ્લાના માંડવી તાલુકામાંના બીલ લોક મરેલા ઢોરને ચીરી ખાવાના ઉપયોગમાં લે છે. ગામાંસ ખાય છે, વળી એટલુંજ નહિ પણ તે લોક ઘો અને

ખીજા પ્રાણીનો ભક્ષ કરે છે. એવો અભક્ષ ઢેડ પણ કરતાં નથી. આવી જાતિઓથી ઉંચ વર્ણી અભજાતાં નથી એટલુંજ નહિ પણ તેના પાસે પાણી ભરાવે છે. પણ તેઓ કરતાં ચોખ્ખા અત્યંતજેથી દૂર રહે છે.

આ લોકનો મુખ્ય ધંધો ફાંદા નાખી પક્ષી પકડવાનો છે, અને દાતણ પણ વેચે છે, ખીલાડાં અને ખીજા જંગલી જાનવરોનું માંસ ખાય છે, અને ચમાર લોકને ત્યાંથી મરેલા ઢોરનું માંસ વેચાતું લાવીને ખાય છે. શરીરને તો ભાગ્યેજ જળદેવના દર્શન કરાવતાં હશે. ધણે ભાગે આ હોંસક જાતિની રીતિ નીતિ અત્યંતજેથી ઉતરતી છે.

આ જાતિના માણસો જત્રી વગાડી બિજાનું કામ કરે છે અને કંટલાંક ઘંટી વેચી ગુજરાન ચલાવે છે. એ લોકનો ભક્ષ વાધરી બરાબર છે અને વિશેષમાં સાપ જેવા ઝેરી પ્રાણીનો પણ ભક્ષ કરે છે. ઢેડને ત્યાંથી રાંધેલું અન્ન પણ માગી ખાય છે. આ જાતિને અડકવાથી પણ દિલ્લે અભજાતાં નથી.

આ લોક ઉંચ વર્ણના મહોલ્લામાં વસે છે પરંતુ એમનો ધંધો ખાલપા કરતાં ધણા ભાગે ઉતરતો છે. ખાલપા

ડબંગર કાચા ચામડાને પાકા (શુદ્ધ) બનાવે છે. અને આ લોક કાચા ને કાચા ધણા મહીના સુધી કહોવડાવી

ત્રાજવા અને કુળા બનાવે છે. એમના કુંડ ખાલપાના કુંડ કરતાં ધણું ગંધાય છે, પરંતુ કુંડનું કાર્ય ધણે ભાગે રાતના કરે છે. આ લોક માંસ મદીરાનો ઉપયોગ કરે છે. ગોધરા વગેરે શહેરમાં ઉંચ

વર્ણિઓ, ડાંગરને અડકવાથી અભડાય છે, ત્યારે ભર્ય, વડોદરા અને સુરત વગેરે શહેરમાં ડાંગરને અડકવાથી ઉંચ વર્ણિઓ અભડાતાં નથી. આ પણ નીતિ અને રીતિનો નમુનો.

આ લોક તળાવ નદી કે દરીઆમાં જીર નાખી માછલાં મારે

માંછી

છે એ તેમનો મુખ્ય ધંધો ગણાય છે. એક દિવસમાં લાખો જીવની હાણુ કરે છે. એમના મહોલ્લામાં ગયા હોય તો પુરેપુરી દુર્ગંધ વ્યાપી રહી

હોય છે. એમના વસ્ત્રો પણ તેવાજ ડુંગંધાય છે. માંસ મદીરા તો એમનો ખોરાકજ છે. આવી જાતિઓને ત્યાં પ્લાહણો ક્રિયા કરવાં જતાં અભડાતાં કે વટલાતાં નથી. પણ અહિંસક ઢેડ જાતિને અડકવાથીજ અભડાય છે.

આ લોકને ગુજરાતમાં ઢેડ તથા વણુકર, કાઠીઆવાડમાં મેઘ-

‘ઢેડ (વણુકર)

વાડ, ઉજ્જન તરફ બલાઇ, કોઇ સ્થળે

પતકા અને દક્ષિણમાં મહાર કહે છે. આચાર

વિચારમાં બીલ, વાધરી, ડાંગર અને માછી

વગેરે જાતિઓથી શ્રેષ્ઠ છે. આ લોક ઉંચ વર્ણિઓના જીલમથી મરેલા

ઢોર ખેંચે છે. તેમાં કેટલાંક માંસ ખાય છે અને કેટલાંક ખાતાં

નથી. કેટલાંક તો માંસ મદીરાનો તદ્દન ઉપયોગજ કરતાં નથી.

આ જાતિમાં પેટાભાગ ધણુ છે. તેમાં પરસ્પર ભાણુ વહેવાર ચાલે છે,

પણુ કન્યા વહેવાર થતો નથી. આ લોકની સધળી ધાર્મિક ક્રિયા

§ સુરત નાનપુરાના માંછીવાડમાં તપાસી જોવું.

૧ આ લોકનું ‘ખર’ નામ વણુકર—અથવા માયાવંશી છે પરંતુ દેવિઓએ ઢેડ નામ લગાડી દીધું છે.

દિનેના જેવીજ છે. અને ચૌહાણ, ગોહાણ, પરમાર, મકવાણા, સોલંકી, રણા વગેરે જૂદી જૂદી શાખાના છે. એ વિષેના દાખલાં તેમના બાટ ચારણો અને બ્રાહ્મણોનાં ચોપડામાં મોજૂદ છે. લમ વગેરે સંસ્કારો તેમના બ્રાહ્મણો ઉંચ વર્ણના પેઠેજ કરે છે. એ લોક સમાનંદ, પરનામી, સ્વામીનારાયણ, કબીર અને વેદ મતને માનનારા છે પરંતુ સનાતન મતને માનનારા વિશેષ છે. આ લોક મૂળ ક્ષત્રી જાતિમાંથી પતિત થયા હોય એમ દેખાય છે.

હાલમાં નામદાર બ્રીટીશ સરકારની શીતળ છાંયડી તળે વિદ્યા સંપાદન કરી ધણા સુધરી ગયા છે ને સુધરતાં જાય છે. તેમાં કેટલાંક તો ઇન્સ્પેક્ટર, ફોજદાર, સુબેદાર, એલ. એમ. એન્ડ એસ. ડેક્ટર, મુંજણીદાર, અને હેડ ક્લાર્કો અને શ્રીમંત વેપારી શેઠીઆઓ થયા છે. તેમાં કેટલાંક હિન્દુઓના તીરસ્કારથી ખ્રિસ્તી થઈ ગયા છે. (ખ્રિસ્તી થયા બાદ ઉંચ વર્ણીઓ તેમના ત્યાં નોકર તરીકે છે.)

પ્રિય વાંચકો ! આપ જરા વિચાર કરો કે બીલ, વાધરી, જોગી, માછી, વગેરે જાતિથી ઢેડાઓ આચારમાં કેટલાં ઉતરતાં છે કે તમે તેમને અડકતાં અમડાવ છો ? પરમાત્માએ બુદ્ધિ આપી છે, માટે તેનો સદુપયોગ કરો, અને પોતાનો દુરાગ્રહ છોડો. રેલ્વે હોટલમાં બટલર તરીકે ઢેડાના હાથથી સોડા લેમન અને બ્રાંડીના પેંગ ઉડાવો છો. મીલોમાં ઢેડાઓ સાથે આખો દિવસ કામ કરો છો, એક નજેથી પાણી પીઓ છો. આટલે સુધી તો સ્પર્શસ્પર્શની સ્થિતિ આવી પહોંચી છે. છતાં તેમને દુર રાખી મુકવાં અને ઉંચ હાલતમાં ન આવે એવી રીતે જીલમ ચલાવવો એ વિચાર દ્રષ્ટિથી યોગ્ય છે શું ?

અંત્યજ્ઞે ઉપર દિજ્ઞેનો મહાન જીલમ.

દિજ્ઞે પછાત પડેલી જાતિઓ ઉપર જે મહાન અનીતિ બરોલે જીલમ ચલાવી રહ્યા છે, તેનું પુરેપુરું વર્ણન કરું તો એક મહાભારત જેટલું લઘ્ય પુસ્તક બંને માટે થોડુંક વર્ણન કરીશ. અંત્યજ્ઞેથી સારાં લુગડાં અથવા ધરણ્યા પહેરતાં નથી કારણ કે જો પહેરેતો દિજ્ઞે મારતાં મારતાં કઢાવે છે. અંત્યજ્ઞની સ્ત્રીથી તાંબા પિત્તળના ખેડે પાણી બરાય નહિ, અને જો બરેતો ગામ લોક મારે અથવા દડે (કાટંતો જાણે તેમના ધરમાંજ હોય) લગ્ન પ્રસંગે અંત્યજ્ઞ સ્ત્રીથી સારાં ગીત પણ ગવાય નહીં. કહેકે નિયમ થઈ સારા સ્ત્રીત કેમ ગાય છે. જો કોઈ અંત્યજ્ઞ સાડે ધર બાંધે તોપણ તેમના ઉપર જીલમ ચુલ્લરે છે. કહે છે કે “સાલો ફાટી ગયો એને-હવે ઢેક કાણ કહેશે!” અતે તે ધર ઉપર અગ્નિ મૂકવા પણ ચુકતાં નથી, ખેતી કરેતો ખેતીને પણ નુકશાન કરે છે, એ વિષેના કજીઆ ધણા વખત કોર્ટ સુધી પહોંચેલા છે. કેટલાંક ગામમાં તો એવા મુર્ખાનંદ હોય છે કે એ બિચારાં પાસે જોર જીલમથી ખેતીનું કામ મફત કરાવે છે, અને કેટલાંક જીલમીઓ દરરોજનાં ત્રણ કે ચાર પૈસાના હીસાબે આપે છે, જો મજૂરી કરવા ના જાયતો મારમારે અથવા તો ધર અગર ખેતીને નુકશાન કરે છે, નહિ તો સંપ કરી માથે જીહું તોમત નાખી કોર્ટ પહોંચાડે છે, ત્યાં પણ આ ગરીબ અંત્યજ્ઞેની દાદ પુરેપુરી લેવાતી નથી, કારણકે અધીકારી વર્ગ પણ હંચ વર્ણી હોય એટલે પક્ષ રાખે છે, કહેવત છે કે “ગરીબને ગાળ ને મોઢાને હાર.”

અંત્યજ્ઞેના નામ માટે પણ દ્વેષ જો “કારા માવજી કે લાલા કેશવ હશે તો તેના બદલે કારીઆ માવલા કે લાલીઆ કેશવા” આવી રીતે તુચ્છ નામથી કળવાયત્તો વર્ગ પણ બોલાવે છે. નામ માટે પણ દ્વિજો ધર્ષા રાખે છે, તો પછી ધર્ષાના માટે ઢેડ નામ લગાવી દીધું હોય એ ખુલ્લું છે. ભરૂચમાં ધોખી લોક અસલથી અંત્યજ્ઞેના લુગડાં ધોતાં આવ્યા છે. પરંતુ મહાજનોએ અંત્યજ્ઞેના લુગડા ધોવાનું બંધ કરાવ્યું છે, પરંતુ સાહેબ લોકના રસોયા ઢેડાઓના બંધ કર્યા નથી, કાણુ જાણે ગોરાઆવાની ખીક લાગતી હશે ?

ચાલુ સમયમાં નામદાર કૃપાળુ ખ્રીટીશ સરકારની કૃપાથી અંત્યજ્ઞે ઉપરનો કેટલોક જુલમ ઓછો થયો છે, પરંતુ સરકારી ખાતાઓમાં પણ ઉંચવણી અમલદારો તરફથી તિરસ્કાર અને અગવડો ભોગવવા પડે છે. કેટલાંક અમલદારો એવા હોય છે કે સત્તાથી મદત મળુરી કરાવે છે, અને જુલમ ગુજારે છે.

નામદાર ઇંગ્લેન્ડ સરકારનો કાયદો ઉંચ નીચ સર્વને એક સરખો લાગુ પડે છે. સરકારના કાયદે ઉંચ નીચપણું રાખ્યું નથી, પરંતુ જ્યાં પ્રજાનો અતિ વિરોધ હોય ત્યાં રાજ્યએ કે સરકારે કાઢેલો કાયદો વિશેષ શું કરી શકે ?

આપણી ભાષામાં એક સાધારણ કહેવત થઇ પડી છે “પોતાની આંખમાનું મુશળ દેખાતું નથી અને ખીજની આંખમાં ઝીણું તણખલું દેખાય છે.” આ કહેવતના ખરાપણા બાબત આપણને ધણે ઠેકાણે અનુભવ થાય છે. આનું કારણ એવું છે કે જોનો દોષ હોય તેને તે દેખાતો નથી, અથવા કદાપિ દેખાય તો પણ ખીજને ન દેખાય તેમ કરે છે, ઘણી

કેટલાંક તો એવા હડી હાથ છે કે પોતાનાં દોષો ખુલ્લે ખુલ્લાં દેખાતાં હોય તો પણ તે દોષ નહિ પણ ગુણ છે, એમ મોઢા દુમાકથી કહે છે. લખવાનો હેતુ એટલોજ છે કે આપણા દેશના લોકો ત્રાન્સવાલ વગેરે દેશમાં ગયા છે, તેઓના ઉપર એક વખતે બોયર લોકોએ સખ્ત જુલમ ચલાવ્યો હતો. તેના માટે આપણા દેશવાશીઓ તેમના તરફ કરડી નજરે જોતાં હતાં. બોયર લોકે ધણા પક્ષપાતિ અને જુલમી કાયદા ધડ્યા હતાં, તે ખરી રીતે જોતાં અન્યાય અને દીલગીરી ભરેલા છે, તેના માટે આપણા દેશભક્ત કર્મવીર મહાત્મા ગાંધી અને મહાત્મા ગોખલે તથા ખીજા સુશિક્ષિત પુરુષોએ હિન્દુસ્તાનના મુખ્ય મુખ્ય શહેરોમાં સભાઓ કરી અન્યાયમાંથી મુક્ત થવા માટે સરકારને અરજ કરી હતી. ગોરી અને કાળી ચામડીના તફાવત માટે તમે શું કરતાં નથી? ગોરા લોકોના બરાબર હક મેળવવા માટે તમે શું કરતાં નથી? ગોરી અને કાળી બન્ને એકજ રાજની પ્રજા છે, માટે બન્નેને સરખાં હક મળવા જોઈએ એવું કહેવામાં તમારી જીભ ક્યારે બંધ રાખી છે? કારી ગોરીના તફાવત માટે આકાશથી પાતાળ એક કરવા જોટલી જે જે મહેનત ચલાવી છે, પરંતુ તેજ લોકોએ આગળ કહેવા પ્રમાણે પોતાના દેશી અને સ્વધર્મી અંત્યજ બંધુઓ ઉપર બોયર અને ખીજાથી વધારે જુલમ ચલાવી રેલા છે, (તમારામાં ચામડી અથવા ધર્મનો તફાવત નથી) તોપણ તમારા મનમાં તેમના માટે કશું આવતું નથી. જ્યારે તે લોકો તમારી આ સ્થિતિ જાણશે ત્યારે તમને તેજ જવાબ આપશે કે—“તમારી આંખમાં મુશળ દેખાતું નથી અને સામાવાળાનું તણખલું જુઓ છો.”

અંત્યજ વર્ગના માણસો ઉપર જાતિધર્મનો અભિમાન રાખનારાઓ જે જુલમ ચલાવી રહ્યા છે, તે આ દેશને એક ક્ષણકે રૂપ છે, “હોમરૂલ” વાળા કહે છે કે અમે સ્પર્શનો બેદબાવ રાખશું નહીં પરંતુ ગામડાઓમાં જ્યાં હોમરૂલની સમા ધાય છે ત્યાંતો અંત્યજોને (અંત્યજ હોમરૂલ છતાં) છેટે બેસાડે છે. દીલગીરીની વાત છે કે ન્યાય માંગનાર અન્યાય આપે છે.

આ બાબત ઉપર એક અલ્પ બુદ્ધિનો માણસ વિચાર કરી કહેશે કે અંત્યજો ઉપર થતો જુલમ એક મહાન જુલમ અને દેખીતો અન્યાય છે.

રે બંધુઓ ! મનુષ્ય જાતિને નહાજે તેવું તમારું વર્તન છે. શું આના માટે તમે જગતકૃતા ઇશ્વરના ગુન્હેગાર નથી ? બેસક છો ! ઇશ્વરે પૃથ્વી ઉપરના સઘળા હક મનુષ્ય માત્રને સરખી રીતે બહેલાં છે. મનુષ્ય માત્ર ઇશ્વરથી ઉત્પન્ન થએલાં છે, માટે સર્વ એક બીજના બાઈ બેનો છો, સર્વ મનુષ્યો સરખી રીતે હકદાર છો, છતાં તેમના હક ડુઝાવી તેમને અન્યાય આપો છો, તેને માટે ઇશ્વરના તમે જવાબદાર છો. બંધુઓ અત્યારે સુધી તમે તેમના ઉપર બંધકર મારો ચલાવ્યો છે, તેને માટે અત્યંતે એ તમને એક પણ કટુ વચન કહ્યું નથી, અને મુંગે મોઢે સહન કરે છે, તે માટે હવે તો તેની દયા ખાવ ! અને તેમને સુધારવા લક્ષ આપો. ઓ ઉંચવણીઓ ! તમારો કૃત્રિમ જાતિ અભિમાન ત્યાગો, સર્વને સરખા અધિકારી ગણો. ખોટી રૂઢીઓ અને કુસંપ ત્યાગો. દેશની દૂબેલી નૌકાને તરવામાં બધાના હાથના હલ્લેશો સ્વીકારો. તમારા હાથ પવિત્ર છે માટે તેજ હાથે તે તરશે એવું મીઠ્યા અભિમાન છોડો.

આ સંસારમાં પ્રજા શરીર સમાન છે, બ્રાહ્મણ શીરૃષ, ક્ષત્રી બાહુૃષ, વૈશ્ય પેટૃષ, અને શૂદ્ર પગૃષ છે, શૂદ્ર અને અતિશૂદ્ર એવા જમણા અને ડાબા પગને તમે હીન ધારીને કચડી નાખ્યાં છે, જેથી તમારું જ શરીર લંગડું થયું છે, જેથી દુનીયાની બીજી પ્રજાઓ સાથેની સરતમાં તમારે ખોટે પગે હરીફાઈ કરી પડે છે, તેમાં તમે જ્યાં જાવ છો ત્યાં હારજ ખાવ છો. તમારા બાધમંધને તમે રતનાતલ કરીને તમે તમારા બારૃષ કીધા અને માત્ર પેટ સંભાળ્યું સ્થુળ દ્રષ્ટિએ આ દેશાનું કારણ કહીએ છીએ તે ઘણાથી કહી શકાશે નહીં પરંતુ બારીક વિચાર કરતાં આપણા ધર્મ અને દેશની અધોગતિ હવે નિયના બેઠી થઈ છે.

દ્વિજેની રૂઢીઓના થેડાક નમુના.

“સ્વાર્થ દાષો ન પર્યતિ”

૬જો પરસ્પર પેટાગાતિલાના ધરતું પાણી પીતા વટલાય પરંતુ વદેશી દવામાં અને સોડા લેમનમાં ગમે ત્યાંનું પાણી હોય તે પીવાથી વટલાતા નથી.

૨ ન્યાતમાં લુગડા પહેરી જમાય નહિ ન્યાત જમવા બેઠી હોય ત્યાં જોડો પહેરી અવાય નહિ પરંતુ હોટેલમાં લુગડા અને જોડા પહેરી જમવામાં વાંધો નહિ.

૩ ઢેડાઓ દ્વિજે જેવા આચાર વિચાર રાખે તોપણ અપવિત્ર ગણે છે પણ માસાઅહારી ખ્રિસ્તિ અથવા મુસલમાન અને ત્યારે પાવન સમજે છે. (એટલે તે પગી અડકવાથી અભડાતા નથી.)

૪ ઢેડઅંગના સ્પર્શથી અભડાય પરંતુ વિષ્ટા ઉપર બેઠેલી માંખ મોઢાપર આવી બેસે તો અભડાતા નથી.

૫ મુસલમાનનાં પાત્રમાં પાણી પીતા વટલાય, પરંતુ તેમના પાત્રમાં સોડા લેમન પીતા વટલાતાં નથી.

૧ એક જાતના રોગ ઉપર ચમારના કુંડતું પાણી ઉપયોગમાં લે છે, તેના બદલામાં ચમાર લોક તેમના પાસેથી એક શ્રીકૃષ્ણ અને માંચ પૈસા લે છે, તથા ધીનો દીવો કરાવી ગંદા કુંડને પગે લગાડે છે. ત્યારે પાણી આપે છે.

- ૬ ચમારને અડકવાથી અભડાય પરંતુ ચમારના કુંડતું ગંદુ પાણી ઉપયોગમાં લેતા અભડાતા કે વટલાતાં નથી.
- ૭ પીતાના કુટુંબના મરણની વાત સાંભળે ત્યારે પહેરેલાં બધા કપડા પાણીથી ધોવા પડે પરંતુ પાધડી, ગરમ અથવા રેશમી કપડાનો વાંધો નહિં.
- ૮ ભોજનના ભાણાને શૂદ્ધ અડે તો અભડાય પરંતુ ન્યાતવરા વખતે મિષ્ટાનના ઢગલામાં કુતરું બીલાડું મોઢું ઘાલેતો થોડુંક કાઢી ઉપયોગમાં લેવાય.
- ૯ દાળ, કઢી અને ચઢાના પ્યાલામાં માખ પડે તો અસુદ્ધ થાય, પરંતુ ધીના પ્યાલામાં પડેતો વાંધો નહીં.
- ૧૦ ઢેડના અંગરૂપથી અભડાય પણ રેલવે હોટેલમાં ઢેડના હાથછી વિલાયતી દારૂ અને સોડાલેમન પીતા અભડાતાં કે વટલાતાં નથી.
- ૧૧ વડોદરા કેમ્પમાં દારૂના પીઠામાં ઢેડ અને ઉચવણી એકજ ગ્લાસથી પીઠાની અંદર (અભડાવાનો કે વટલાવાનો ભેદ રાખ્યા સિવાય) દારૂ પીએ છે, પરંતુ પીઠા બહાર નિકળ્યા કે અડકવાથી અભડાય છે.

શું વર્ણ ઇશ્વરે બનાવી છે ?

હિન્દુઓ કહે છે કે પરમેશ્વરે બ્રાહ્મણ, ક્ષત્રી, વૈશ્ય અને શૂદ્ર એ ચાર વર્ણ પ્રથમ ઉપજાવી એમ વેદમાં લખ્યું છે. એ વાત ખરી પણ લખવાની ચતુર્થ એમ નહિ હોય, કેમકે પરમેશ્વરે સ્ત્રી તથા પુરુષ એ બે જાતના મનુષ્યો જુદાં જુદાં બનાવ્યા છે, તો તેમના શરિરમાં પણ જુદાપણું જોવામાં આવે છે, જે ઉપર પ્રમાણે ચાર વર્ણ જુદી જુદી ઉપજાવી હોય તો તેઓના શરિરમાં બિન્નભાવ માલુમ પડવો જોઈએ તે કાંઈ જણાતો નથી ત્યારે જાણવું જોઈએ કે ઇશ્વરે માણસો માટે બ્રહ્મકર્મ, ક્ષત્રીકર્મ, વૈશ્યકર્મ અને શૂદ્રકર્મ એવાં ચાર પ્રકારના કર્મ ઉપજાવ્યાં છે, તેમાંથી જે જે કર્મનો જે જે મનુષ્ય અંગીકાર કરે તેને તેવું વિશેષણ તેના નામમાં આવ્યું, જેમ કે રૂપભવેદ રાગના દીકરામાંથી જેટલાં બ્રહ્મકર્મને અનુસર્યાં તેટલાં બ્રાહ્મણ અને જેણે ક્ષત્રી કર્મનો અંગીકાર કર્યો તેટલાં ક્ષત્રી થયા. તેમજ જેટલાં વૈશ્યકર્મ કરે તેટલાં વૈશ્ય અને જેટલાં શૂદ્ર કર્મ કરે તેટલાં શૂદ્ર કહેવાય એવી રીતે હિન્દુસ્તાનમાં નહિ પરંતુ આખી દુનિયાના માણસો માટે એ ચાર વર્ણ ઉપજાવી હોય એમ જણાય છે. જે પરમેશ્વરે ચાર જાતિ પેદા કરી હોય તો હિન્દુસ્તાન સિવાય બીજા દેશોમાં જે લોક વસે છે તે શું પરમેશ્વરે બનાવેલા નથી ? જગતકૃતા ઇશ્વરે વર્ણ ઉત્પન્ન કરી નથી માણસ જન્મે છે ત્યારે તેના અંગ ઉપર વર્ણદર્શક ચિન્હ હોતું નથી. બ્રાહ્મણ, ક્ષત્રી, વૈશ્ય, બંગી સોની, લુહાર, વગેરે ચડતી ઉતરતી જે વર્ણ આપણે કહીએ છીએ તે ગુણ કર્મે અને સ્વભાવથી પડેલી છે. કૃષ્ણચંદ્રણએ પણ ગીતામાં કહ્યું છે કે:—

જ્ઞાનુર્વર્ણ્ય મયા સૃષ્ટં ગુણ કર્મ વિભાગશઃ

“ ગુણકર્મથી શૂદ્રના બ્રાહ્મણ થઈ શકે છે. ”

શૂદ્ર તેને કહેવામાં આવે છે કે મદ યુદ્ધિ હોવાના કારણે વિધાધ્યયન કરી શકે નહિં. ચક્રાય તે બ્રાહ્મણ, ક્ષત્રી, વૈષ્ય કે શૂદ્રનો છોકરો હોય. શૂદ્રનો છોકરો યુદ્ધિમાન હોવાના કારણે વિધાધ્યયન કરે તો જ્ઞાની બને તો તે પણ ઉત્તમ મનાતો હતો. પ્રાચીન કાળમાં શૂદ્રના યુદ્ધિમાન છોકરાંને આર્યલોક બણાવતા હતા, અને પરમાત્માની કૃપાએ મહાન ઋષિ થઈ ગયા છે.

“ ઐતરેય બ્રાહ્મણની દ્વિતીય પંચિકાના તૃતીય અધ્યાયના પ્રથમ ખંડમાં લખેલું છે કે:—

“ ઋષયો વૈ સરસ્વત્યાં સન્નમાસત્ તે કવષમૈલૂપં સોમાદન્નયનૂ દાસ્યઃ પુત્રઃ કિત્ત્વોઽબ્રાહ્મણઃ કથં નોમધ્યે દ્રીક્ષિષ્ટેતિતેવા ઋષયોઽબ્રુવનૂ વિદુર્વા હમં દેવાઃ ”

અર્થાત્ એક સમય ઋષિલોક સરસ્વતિના કીનારે યજ્ઞ કરતાં હતાં તે વખતે ઇલુપનો પુત્ર કવષ તેમના વચ્ચે આવી બેઠો એટલે ઋષિ બોલ્યા કે આ દાસીનો છોકરો કેવી રીતે અમારા વચ્ચે બેસી દીક્ષા કરી શકશે..... પુત્રઃ સર્વં ઋષિ બોલ્યાં કે એનેતો દેવલોક પણ માને છે. ઇત્યાદિ

ઋગ્વેદ મણ્ડલ ૧૦, અનુવાક ૩, સૂક્ત ૩૦, ૩૧, ૩૨, ૩૩ નથા ૩૪ ના ઋષિ અર્થાત સમાધિદારા એ સુક્રોનાના મંત્રોના યથાર્થ પરમાત્મા દ્વારે જાણીને તેનો પ્રચારક કવષ ઐક્ષસ થયો છે. જેનું નામ અતિ પ્રાચીનકાલથી ઉક્ત સૂક્રતો ઉપર લખાયેલું આલ્યુ આવે છે.

એવી રીતે ઋગ્વેદ મંડલ ૧ અનુવાક ૧૭ ના સૂક્ત ૧૧૬ થી ૧૨૬ સુધીના ઋષિ અર્થાત્ તેના અર્થનો પ્રથમ પ્રચારક (શુદ્ર ઓશિકનો પુત્ર) કક્ષિવાન હતો તેનું નામ ઉક્ત સૂક્તોના ઉપર આર્ય લોક અતિ પ્રાચીન કાલથી લખતાં આવે છે.

હન્દોગ્યોપનિષદ પ્રપાઠક ૪ માં સ્પષ્ટ લખ્યું છે કે સત્યકામ જાગ્રતે તેની માએ કાષ્ઠથી ગર્ભધારણ કરી ઉત્પન્ન કીધો એટલે તેના કુલની અંતર તેની માને પણ હતી નહિ, તોપણ તેને મહર્ષિ ગાતમે લણાળ્યો ત્યાર બાદ તે એક મહર્ષિ થઈ ગયો.

સૂત્રગથિમાં પણ એવા પ્રમાણ છે, તેથી જ્ઞાન થાય છે કે શૂદ્રને! છોકરો જ્ઞાન ધારણ કરી ઉત્તમ કર્મ કરે તો બ્રાહ્મણ બલકે મહર્ષિ થાય છે. વળી આપસ્તમ્ય ધર્મસૂત્રમાં લખે છે કે:—

ધર્મચર્યયા જઘન્યો વર્ણઃ પૂર્વે પૂર્વે વર્ણમાપદ્યતે જાતિ પરિવૃત્તૌ ।
અધર્મચર્યયા પૂર્વો વર્ણો જઘન્યં જઘન્યં વર્ણમાપદ્યતે જાતિ પરિવૃત્તૌ ॥

ધર્માચરણથી નિકૃષ્ટ વર્ણ પોતાથી ઉત્તમ વર્ણને પ્રાપ્ત થાય અને તે, તે વર્ણમાં ગણાય એવી રીતે ધર્માચરણથી પૂર્વે અથવા ઉત્તમ વર્ણને! માણસ પોતાથી નિચા નિચા વર્ણને પ્રાપ્ત થાય છે.

શૂદ્રો બ્રાહ્મણતામેતિ બ્રાહ્મણશ્ચેતિ શૂદ્રતામ ।

ક્ષત્રિ યાજ્ઞાતેમેવં તુ વિદ્યા દ્વૈશ્યાસ્તથૈવ ચ ॥

મનુ. ૧૦૬૫.

તાત્પર્ય એ છે કે શૂદ્રના બ્રાહ્મણ અને બ્રાહ્મણના શૂદ્ર તેમજ ક્ષત્રિ અને વૈશ્ય ગુણ કર્મના સ્વભાવથી શૂદ્રતાને પ્રાપ્ત થાય છે. ધર્મ શાસ્ત્ર સુસ્પષ્ટ પોકારીને કહે છે કે જ્ઞાતિ ધંધરે નહિ પરંતુ ગુણ કર્મથી બની છે, પરંતુ અત્યારે તો તેથી ઉલટું જ ધર્મ દ્રોહિઓ એ સ્વાર્થના લીધે સત્યાનાથ કરી નાખ્યું છે.

“ શુ શૂદ્રાનું ભોજન પ્રાહાયુને યોગ્ય છે ”

જે અસ્પર્શ જાતિને આજકાલ દિગ્ગેએ ડુબાવી રાખી છે તે પ્રાચીન ગ્રંથોમાં તેનું ચિન્હ પણ જણાતું નથી. આપસ્તમ્ય ધર્મ સૂત્રમાં લખ્યું છે કે:—

“ આર્ય્યાચિષ્ઠિતા વા શૂદ્રાઃ સંસ્કર્તારઃ સ્યુઃ ”

(દિગ્ગેના ઘેર) શૂદ્ર પણ ભોજન બનાવી શકે છે, પરંતુ જ્યારે તે ભોજન બનાવે ત્યારે તેનું નિરીક્ષણ દિગ્ગ કરે. જો શૂદ્ર ભોજન બનાવે તો તે પ્રતિદિન માથાના વાળ, દાદી, નથા નખ કપાવવા જોઈએ અને વસ્ત્ર સહિત સ્નાન કરવું જોઈએ. (જો પ્રતિદિન હજમત ન કરાવે તો) આઠમે દિવસે અથવા પ્રતિપદા અને પૂર્ણિમાએ કરાવે પશ્ચાત્ શૂદ્ર પાત્રક પોતાના સ્વામીની સેવામાં ઉપસ્થિત થાય અને કહે કે ભોજન તૈયાર થયું છે એવું સાંભળીને ગૃહપતિ કહે કે સુયક્ત ભોજનજ વૃદ્ધિનું કારણ છે. દિગ્ગના નિરીક્ષણ વગર શૂદ્ર ભોજન તૈયાર કરે તેને ગૃહપતિ પુનઃ અગ્નિપરમુકી પાણી છાંટે તે ભોજન (વિકાનો) દેવતાઓને ખાવા યોગ્ય છે. આપસ્તમ્ય પ્રશ્ન ૨. પટલ ૨. ખણ્ડ ૩. સૂત્ર ૪, ૬, ૭, ૮, ૯, ૧૦, ૧૧, ઉક્ત પ્રમાણોથી સિદ્ધ થાય છે કે દિગ્ગના ઘેર શૂદ્ર ભોજન બનાવે તો તે ભોજન દિગ્ગ માત્રના માટે ભક્ષ્ય છે. પુનઃ વૈશ્ય, ક્ષત્રિ અને બ્રાહ્મણ એક બીજાના ઘેર ભોજન ખાતા હતા, એજ સૂત્રો ગ્રંથોમાં લખ્યું છે કે ગૃહપતિના ઘરમાં જે ભોજન તૈયાર થાય તે ચારે વર્ણમાં જે અતિથિ થાય તેને ખાવા યોગ્ય છે.

બંધુઓ ! જ્યારે શુદ્ધતા ધરતી ઉત્તમ રસોઈ ખાવા માટે ધર્મ શાસ્ત્ર આજ્ઞા કરે છે તો પછી અડકવાનો તો બાધ રહ્યોજ ક્યાં ? ધર્મ શાસ્ત્ર મનુષ્ય માત્રને સરખા હકદાર ગણે છે. આપણામાં જેટલાં મહાન પુરુષો જેવા કે વસિષ્ઠ, વિશ્વામિત્ર, યાજ્ઞવલ્કય, જનક, રામ, કૃષ્ણ, રામાનંદ, નાનક, ગુરુગોવિન્દ, કબીર, નરસીંહમહેતો, મીરાંબાઈ તથા છેવટમાં તત્ત્વજ્ઞાની મહર્ષિ દયાનંદ ત્રગેરે મહાન પુરુષોએ પણ સ્પર્શસ્પર્શનો બાધ રાખ્યો નથી. રામચંદ્રજીએ સવરી નામની બીલ-હીના એઠાં બેાર બાધા હતાં. મીરાંબાઈએ રોહીદાસ નામના અમારને ગુરૂ તરીકે સ્વીકાર્યા હતાં, નરસીંહમહેતો (નાગર બ્રાહ્મણ) દેડતા ઘેર કિર્તન કરવા ગયો હતો, મહાન રૂપિમુનીઓએ પણ અડકવામાં અભડાટ માન્યો નથી, તેના અનેક પ્રમાણો શાસ્ત્રોમાં મોજુદ છે. બંધુઓ ! તમારા ધર્મ શાસ્ત્ર તરફ નજર કરો ધર્મરતી આત્મા વેદ વાણીનો સ્વીકાર કરે.

“ આહ્વાણ શૂદ્ર થઈ શકે છે. ”

જેવી રીતે શૂદ્રના આહ્વાણ બધકે મહર્ષિ થઈ ચુક્યા છે, તેવી રીતે આહ્વાણના શૂદ્ર થઈ શકે છે, મનુસ્મૃતિમાં લખ્યું છે કે:—

યોઽનધીત્યદ્વિજો વેદ મન્યત્ર કુરુતે શ્રમમ્ ।

સ જીવન્નેવ શૂદ્રત્વમાશુ ગચ્છતિ સાન્વયઃ ॥

જે દ્વિજ વેદાધ્યયન છોડીને વેદથી ભિન્ન ભણવામાં પરિશ્રમ કરે છે, તે જીવતાં છતાં પોતાના કુટુંબ સાથે શીઘ્ર શૂદ્રતાને પ્રાપ્ત થાય છે. વળી કહ્યું છે કે:—

નતિષ્ઠતિતુયઃ પૂર્વોનો પાસ્તેયશ્ચ પશ્ચિમામ્ ।

સ શૂદ્રવદ્ બહિષ્કાર્યઃ સર્વ સમાદ્ દ્વિજ કર્મણઃ

મ. ૨-૧૦૩

જે પુરુષ પ્રાતઃકાળે સંધ્યા કરવા બેસતો નથી અને જે સાંય સંધ્યાની ઉપાસના કરતો નથી તે સર્વ દ્વિજ કર્મોથી શૂદ્રના પેઠે ત્યાગવા યોગ્ય છે.

શૂદ્રેણ હિ સમસ્તાવ દ્યાવદ્ધેદ ન જાયતે ॥ મનુ ॥

જ્યાંસુધી આળકનો વેદારંભ સંસ્કાર થાય નહિ, ત્યાં સુધી તેને શૂદ્ર ભણવો.

ગોરક્ષકાન્વાણિજિ કાંસ્તથા કારુ કુશીલવાન્ ।

પૈગ્ન્યાન્વાર્ધુષિકાંશ્ચૈવ વિપ્રાન્ શૂદ્ર વદાચરેત્ ॥ અ. ૮-૧૦૨

ગોવાળીયા, વાણીયા, કારીગરો, લુહાર, સુતારાદિ, દાસાદિ, નટાદિ, તથા વ્યાખ્યાનદિવડે જીવીકા ચત્રાવનાર આહ્વાણને શૂદ્ર પેઠે રાખાયે પ્રશ્ન કરવો.

બધુઓ ! હવે વિચાર કરોકે મનુ મહારાજે બતાવેલ આશ્વસને ત્યાગવા લાયક ધંધા હાલના આહ્વાણો કરે છે, તો તે શૂદ્ર થયા કે નહિં ? વળી હોટલ તથા વીશીઓ કાઢી તેમાં શૂદ્ર જાતિનું દાસાતાન કરે છે, એટલે તેના જુઠા પાત્રો વગેરે ધુએ છે, અને બીજાની પણ નોકરી કરે છે તો તે આહ્વાણો કેમ શૂદ્ર ન કહેવાય ? વળી કેટલાંક આહ્વાણોનું એવું કહેવું છે કે યોનીથી આહ્વાણ કહેવાય. હું પ્રશ્ન પુછું છું કે મુસલમાનના રાજ્યમાં કેટલાક આહ્વાણ મુસલમાન થયા છે. અને હાલ કેટલાંક આહ્વાણ કુટુંબ સહિત ખિરિત થયા છે. તેને તમે આહ્વાણ માનશો કે ? માનવાજ જોઈએ ! કારણકે તમેનો યોનીથી (જન્મથીજ) આહ્વાણ માનો છો, માટે ને પણ પહેલા આહ્વાણ યોનીથી ઉત્પન્ન થયલાં છે.

તમારી રૂઠી અને શાસ્ત્ર ઉપરથી ખુદલું દેખાય છે કે આહ્વાણને ત્યાં જન્મેલો આહ્વાણ નહિ પરંતુ ગુણુ કર્મ અને સ્વભાવથી આહ્વાણ થઈ શકે છે.

દેશપરે દયા લાવોરે આર્ય બ્રાતા દેશપરે દયા લાવો
 ચાર વર્ણુ ભુકતે સારાં
 ગુણુ કર્મે પાડો ધારા
 અનેક વર્ણુના મૂળ બાળો બાળોરે—આર્ય
 સ્પર્શસ્પર્શનો અંધ
 વેદ વિરૂદ્ધ રામજો અંધ
 જાતિ ભેદની રૂઢીઓ ટાળો ટાળોરે—આર્ય
 બાળ લગ્ન મૂળથી બાળી
 કન્યા વિક્રય મુકો ટાળી
 બ્રહ્મચર્યવૃત્ત પાળો પાળોરે—આર્ય
 શૂરા પુરા વિદ્વાન મુની
 વિના ભારત પડી છે સુની
 તે સુક્ષ્મ દ્રષ્ટિએ ભાળો ભાળોરે—આર્ય
 આવો સર્વ ભેળા ભળીએ
 વેદ વચન હૃદય ધરીએ
 આદિ પિતા એક તે જાણો જાણોરે—આર્ય
 લાલજી શર્મા

આ પુસ્તક છપાવવામાં સહાય કરનાર ગ્રહસ્થાના નામો.

મહંતશ્રી મોહનદાસજી અમદાવાદ, ગોવિન્દ મોર
નૌસારી, હીરજીભાઈ મીઠાભાઈ પેન્ટર સુરત, વિશ્રામ દયાળજી
સુરત, ગોવિન્દ મુલજી સુરત, હીરાલાલ ભગવાનદાસ ઉમરેકર
લાલજી અમરસિંહ ઉત્રાણ, બેચરલાલ હીરાભાઈ ભરૂચ
દેવજી કલ્યાણ ફીટર ભરૂચ, મસ્તર ફકીર હીરા ભરૂચી
ધનજી ડાહ્યાભાઈ ભરૂચ, ધનજી નાગર ભરૂચ, માસ્તર ધનજી
લક્ષ્મણ સોંસકીયા, ભાણા હીરાભાઈ ભરૂચ, પ્રાં કુબેર વાલજી
ઉંબેર, પ્રાં રામજી છીખા તડકેશ્વર, પ્રાં ઉત્તમરામ
છીખાભાઈ રાંદેર, પ્રાં મુલજી નથુભાઈ ધરા, છીનાભાઈ
મીઠાભાઈ ભરૂચ, સાધુ બાળકદાસ ભરૂચ, પ્રભુ કાનજી.

પુસ્તક મળવાના ઠેકાણા.

- ૧ લાલજી શર્મા ઠેં લીમડાચોક-ભરૂચ.
- ૨ મહંત શ્રી મોહનદાસ ગુરૂ આત્મારામ
ઠેં ધીકાંટા-અમદાવાદ.
- ૩ " સુધારક મિત્રમંડળ " ઠેં ડંકનરોડ પાથરી
આની ચાલી-મુંબાઈ.
- ૪ હીરજીભાઈ મીઠાભાઈ પેન્ટર ઠેં કાજીપુરા-સુરત.

